



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII |

MONDAY, JANUARY 10, 2022 / PAUSA 20, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) નિયામકશ્રી, (પર્યાવરણ) અને અધિક સચિવશ્રી વન અને પર્યાવરણ વિભાગ, નવા સચિવાલય, ગાંધીનગરના પત્ર નં. ENV/10/2016/NGT -4 /T.cell.

હુકમ

ફોજદારી કાર્યરીતી અધિનિયમ ૧૯૭૩ની કલમ-૧૪૪ મુજબનો.

નં. એમએજી(૧)/વશી/૩૫૧ -૪૦૦/૨૦૨૨.-આગામી તારીખ ૧૪મી જાન્યુઆરી, ૨૦૨૨ના રોજ મકરસંક્રાંતિ (ઉત્તરાયણ)નો તહેવાર ઉજવવામાં આવનાર છે. આ તહેવાર દરમિયાન સમગ્ર રાજ્યમાં પતંગ રસિકો માટે મોટી સંખ્યામાં પતંગ ચગાવી આનંદ મેળવતા હોય છે. પતંગ ચગાવવા ઉપયોગમાં લેવામાં આવતી ચાઈનીઝ દોરા તરીકે પ્રખ્યાત ચાઈનીઝ માંઝા/પ્લાસ્ટીક દોરી માનવજીવન, પક્ષીઓ તથા પર્યાવરણ માટે ખતરારૂપ છે. ચાઈનીઝ માંઝા/પ્લાસ્ટીક દોરીની બનાવટથી ઘણીવાર માણસો અને પક્ષીઓને પ્રાણઘાતક ઈજાઓ થાય છે. ચાઈનીઝ માંઝા/પ્લાસ્ટીક દોરીના વસ્તુથી બનતી દોરી/પતંગ લાંબા સમય સુધી કુદરતી રીતે નાશ પામતી નથી. જેના પરીણામે ગટરો અને ડ્રેનેજ જામ થાય છે. ગાય તથા અન્ય પ્રાણીના ખોરાકમાં પેટમાં વસ્તુ જવાથી પ્રાણીઓ આફરો/ગભરામણના લીધે મરણ પામે છે. તદઉપરાંત વીજલાઈન અને સબસ્ટેશનમાં આ દોરી અને પતંગ ભરાવવાના કારણે ફોલ્ટ પણ થાય છે.

છેલ્લા કેટલાક વર્ષોથી ઉત્તરાયણ તથા અન્ય તહેવારો દરમિયાન સ્કાય લેન્ટર્ન (ચાઈનીઝ તુક્કલ) ઉડાડવાની પ્રથા શરૂ થયેલ છે. લોકો દ્વારા હજારો સ્કાય લેન્ટર્ન રાત્રી દરમિયાન ઉડાડવામાં આવે છે. જ્યારે આ સ્કાય

લેન્ટર્ન કોઈ વસ્તુ સાથે અથડાય છે, ત્યારે આગ લાગવાના બનાવો બનતા હોય છે. આ સ્કાય લેન્ટર્ન ઉપર મોટે ભાગે "Biodegradable" લખેલું છે. પરંતુ આ પ્રકારના સ્કાય લેન્ટર્ન સસ્તા કાગળમાંથી બનેલા છે, અને સસ્તા મીણના ચોસલા તેમાં બળતણ તરીકે વપરાય છે. જે "Biodegradable" નથી. આવી સ્કાય લેન્ટર્ન (ચાઈનીઝ તુક્કલ) ની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવાનું જરૂરી જણાય છે.

નિયામકશ્રી, (પર્યાવરણ) અને અધિક સચિવશ્રી વન અને પર્યાવરણ વિભાગના આમુખ (૧) ના પત્રથી સિન્થેટીક માંઝા, નાયલોન દોરી અને તેના જેવી સિન્થેટીક દોરી પતંગ ચગાવવા વપરાય છે. તેના ઉત્પાદન/ઉપયોગ/વેચાણ અને ખરીદવા પર પ્રતિબંધ મુકવા તથા ઈ.પી.એક્ટ-૧૯૮૬ તથા પ્રિવેન્સ ઓફ ક્રુઅલ્ટી ઓફ એનીમલ એક્ટ હેઠળ પગલા લેવા માંગણી કરી પતંગ ચગાવવાની થતી દોરીથી થતાં નુકશાન, મૃત્યુ, ઈજા અટકાવવા અંગે નામ. નેશનલ ગ્રીન ટ્રીબ્યુનલ નવી દિલ્હી દ્વારા ઓરીજનલ એપ્લીકેશન ૩૮૪/૨૦૧૬ (અરજદારશ્રી ખાલીદ અશરફ અને અન્ય વિરુદ્ધ સામાવાળા યુનિયન ઓફ ઈન્ડિયા તથા અન્ય) અને ૪૪૨/૨૦૧૬ (અરજદારશ્રી People for the ethical treatment of animals (peta)) વિરુદ્ધ સામાવાળા યુનિયન ઓફ ઈન્ડિયા તથા અન્યના કેસમાં તા. ૧૧/૦૭/૨૦૧૭ના રોજ આપેલ ચુકાદા અન્વયે જરૂરી કાર્યવાહી કરવા જણાવેલ છે. જેથી જાહેર જનતાના હિતમાં સ્કાય લેન્ટર્ન (ચાઈનીઝ તુક્કલ)/સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીની આયાત, ખરીદ, વેચાણ, સંગ્રહ અને વપરાશ ઉપર સંપૂર્ણ પ્રતિબંધ મુકવા યોગ્ય સાવચેતીના કાયદાકીય પગલાં લેવા પાત્ર છે. જેથી, આવી સ્કાય લેન્ટર્ન (ચાઈનીઝ તુક્કલ)/સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીની ખરીદ, સંગ્રહ અને વેચાણ સામે પ્રતિબંધ મુકવો હાલના સંજોગોમાં આવશ્યક અને પર્યાવરણના હિતમાં જણાય છે.

વાસ્તે, હું પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ હેઠળ મળેલ સત્તાની રૂઠંએ સમગ્ર પાટણ જિલ્લાના વિસ્તારમાં તારીખ ૫મી જાન્યુઆરી, ૨૦૨૨ થી તારીખ ૧૮મી જાન્યુઆરી, ૨૦૨૨ સુધી (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું. તેમજ આ દિવસોમાં સવારના ૬-૦૦ થી ૮-૦૦ કલાક તથા સાંજના ૫-૦૦ થી ૭-૦૦ કલાક દરમિયાન પક્ષીઓની સક્રિયતાના સમયમાં પક્ષીઓની ઈજા થતી નિવારવા આ સમયમાં પતંગ નહીં ઉડાડવા જાહેર અપીલ કરવામાં આવે છે.

- (૧) સમગ્ર પાટણ જિલ્લાના વિસ્તારમાં સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીની આયાત, ખરીદ, વેચાણ, સંગ્રહ અને વપરાશ કરવો કે કરાવવો.
- (૨) સિન્થેટીક માંઝા/ચાઈનીઝ માંઝા/પ્લાસ્ટીક દોરી અને તેના જેવી સિન્થેટીક દોરીનો જથ્થાબંધ/છુટક વેપાર કરવો કે કરાવવો તથા તેની ખરીદી કે વેચાણ કરવું કે કરાવવું.

- (૩) સમગ્ર પાટણ જિલ્લાના વિસ્તારમાં આવ સ્કાય લેન્ટર્ન (ચાઈનીઝ ટુક્કલ)ની આયાત, પરીવહન, ખરીદ વેચાણ, સંગ્રહ, વપરાશ કરવો કે કરાવવો.

શિક્ષા

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓ તેમજ વન વિભાગના અધિકારીશ્રી/કર્મચારીશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૫મી જાન્યુઆરી, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

